
కిరణ్‌ టైప్‌ ఇనిస్టిట్యూట్‌, 41-1/8-13A, 
గౌతమీనగర్‌,3వ లైను, కృష్ణలంక, విజయవాడ-520 013. 


శ్రీ సుబ్రహ్మణ్య పంచ రత్న స్తోత్రమ్‌ - భావార్థముతో. 


స ౧1 షడాననం చందన లేపితాంగం 
మహోరసం దివ్య మయూర వాహనమ్‌; 
రుద్రస్య సూనుం సురలోకనాథం 
బహ్మణ్యదెవం శరణం ప్రపద్య। 
ఆరు ముఖములు కలవాడు, శరీరముపై చందనమును ధరించువాడు, 


రసస్వరూపుడు, నెమలి వాహనము కలవాడు, శివుని తనయుడు, దేవలోకాలకు 
అధిపతియైన పరబ్రహ్మ స్వరూపునకు ప్రణమిల్లుతూ శరణు వేడుతున్నాను. 


ఆరు ముఖములు కలిగి, శరీరమంతా గంధపు పూతలతో అలంకరింప 
బడినవాడై, వేద పాఠము తానై, మయూర వాహనుడై, శివ కుమారుడై, దేవ 
లోకమునకు అధిపతియై, పరబహ్మ స్వరూపుదైన శ్రీ కుమార స్వామిని శరణు 
వేడుతున్నాను. 


02. జాజ్వల్య మానం సురవృందవంద్యం 
కుమార ధారాతట మందిరస్థము। 
కందర్ప రూపం కమనీయ గాత్రం 
బహ్మణ్యదవం శరణం ప్రపద్య। 
దేదీప్యమానంగా భాసిల్లువాడు, సురలచే కొలువబడువాడు, కుమారధర 


నదీతీరమున ఆలయంలో వెలసినవాడు, ఆకర్షణీయమైన రూపముకలవాడు 
అయిన పరబ్రహ్మ స్వరూపునకు [పణమిల్లుతూ శరణు వేడుతున్నాను. 

||లందరిచే స్తుతించబడుతూ, కుమారధారా నదీ తీరములో ఉన్న మందిరములో 


ఈ సమస్త విశ్వములోను జాజ్వల్యమానముగా ప్రకాశిస్తూ, ఇంద్రాది దేవత 


|పతిష్టితుడై, మనోహరమైన లక్షణములు కలవాడు బహు సుందరమైన రూపము 
కలవాడు, పరబ్రహ్మ స్వరూపుడైన శ్రీ కుమార స్వామిని శరణు వేడుతున్నాను. 


083. ద్విషడ్భుజం ద్వాదశ దివ్యనెత్రం 
తయీతనుం శూలమసీ దధానమ్‌; 
శేషావతారం కమనీయ రూపం 
బహ్మణ్యదెవం శరణం ప్రపద్య। 


ఆరు జతల చేతులు కలవాడు, ద్వాదశ పవిత్ర నెత్రాలు కలవాదు, త్రినెత్రుని 
తనయుడు, శూలమును ఆయుధముగా ధరించువాడు, శేషుని అవతారం, 
చూదముచ్చటైన రూపంకల పరబహ్మ స్వరూపునకు [పణమిల్లుతూ శరణు 
వేడుతున్నాను. 


పన్నెండు భుజములు కలవాడై, పన్నెండు ఆకర్షణీయమైన నేత్రములు 
కలవాడై, త్రినేత్రుడైన ఈశ్వరుని కుమారుడై, శివునిచే (త్రిశూలము బహూకరించ 
బడినవాడై, శేషుని యొక్క ప్రతిరూపమై, సుందరమైన దృక్కులు కలవాడు, పరబ్రహ్మ 
స్వరూపుడైన శ్రీ కుమార స్వామిని శరణు వేడుతున్నాను. 


04. సురారి ఘోరాహవ శోభమానం 
సురోత్తమం శక్తిధరం కుమారమ్‌। 

సుధార శక్త్యాయుద శోభిహస్తం 
బహ్మణ్యదవం శరణం ప్రపద్య। 


సురారి, దేవతల శత్రువులకు భయము కలిగించే తేజస్సు కలవాడు, దేవతలలో 
ఉత్తముడు, పార్వతీదేవి తనయుడు, చేతిలోని శక్తితో తేజరిల్లు పరబహ్మ 
స్వరూపునకు ప్రణమిల్లుతూ శరణు వేడుతున్నాను. 


దేవతల శత్రువులైన అసురులకు భయంకరుడై, దేవతలందరిలోనూ అధికుడై, 
ఆది పరాశక్తికి పుత్రుడుగా అలరారువాడై, తన చేతిలో శక్తి ఆయుధము కలిగి 
[(పకాశించువాడు, పర[బహ్మ స్వరూపుడైన శ్రీ కుమార స్వామిని శరణు 
వేడుతున్నాను. 


05. ఇష్టార్టసిద్ధి ప్రదమీశ పుత్రమ్‌ 


ఇష్టాన్నదం భూసుర కామధేనుమ్‌। 
గంగోద్భవం సర్వ జనానుకూలం 
బహ్మణ్యదవం శరణం ప్రపద్య। 


అడిగిన వరములిచ్చు శివుని కుమారుడు, విప్రులకు అన్ని కోరికలు తీర్చు 
కామధేనువు, గంగనుండి ఆవిర్భవించి అందరికీ చేయూతనిచ్చే పరబ్రహ్మ 
స్వరూపునకు ప్రణమిల్లుతూ శరణు వేడుతున్నాను. 


ఈశ్వర పుత్రుడై, సర్వార్ధ కామములను ప్రసాదించువాడై, ఆహార (పదాతయి, 
కోరిన కోరికలను తీర్చు కామధేనువుగా, గంగానదినుండి ఉద్భవించి సర్వజనులను 
చల్లగా చూచువాడై, పర|బహ్మ స్వరూపుడైన శ్రీ కుమార స్వామిని శరణు 
వేడుతున్నాను. 

06. యః శ్లోక పంచమిదం పఠతీహ భక్త్యా 
బహ్మణ్యదవ వినివేశిత మానసః సన్‌! 
వొవ్మోతి భోగమఖిలం భువి యద్యదిష్టమ్‌ 
అంతే స గచ్చతి ముదా గుహసామ్యమెవ।॥ 


ఈ ఐదు చరణములు భక్తితో పఠించువారు, తాను పరబ్రహ్మ స్వరూపం 
అన్న సత్యాన్ని తెలుసుకొన్నవారు తమ అవనీ సంచారంలో అన్ని సుఖములను 
అనుభవిస్తారు. కడకు సుబ్రహ్మణ్యస్వామి దివ్య వాదాలను చేరుకొంటారు. 


ఎవరు పంచరత్నములనే ఈ అయిదు శ్లోకములను, భక్తి (శ్రద్ధలతో, 
మనసునిండా సుబ్రహ్మణ్యుని నింపుకుని, నిత్యం పఠిస్తారో, వారు జీవించి ఉన్నంత 
కాలము సకల సంపదలను అనుభవించి, అంత్యమున శ్రీ సుబ్రహ్మణ్య సాన్నిధ్యాన్ని 
తప్పక పొందుతారు. 


// ఇతి శ్రీ సుబ్రహ్మణ్య పంచరత్న స్తోతమ్‌ సంపూర్ణమ్‌ // 

